

પ્રસાર ભારતી

સમાચાર વિભાગ, આકાશવાણી, અમદાવાદ

Date: 01-12-2025

MORNING: 7.45 TO 7.55

Day: MONDAY

National News

આકાશવાણી સમાચાર મિતલ પટેલ વાંચે છે.

- 1) આજથી શરૂ થનારા સંસદના શિયાળુ સત્રમાં 19 ડિસેમ્બર સુધીમાં કુલ 15 બેઠકો યોજાશે.
- 2) ઓપરેશન સાગરબંધુ હેઠળ શ્રીલંકામાં ફસાયેલા ભારતીયોને પરત લવાયા.
- 3) તમિલનાડુમાં બે બસો અથડાતા 11ના મોત - 54ને ઇજા.
- 4) કેન્દ્રીય મંત્રી શિવરાજ સિંહ ચૌહાણ નવી દિલ્હીમાં સરસ આજીવિકા ખાદ્ય મહોત્સવ 2025નું ઉદ્ઘાટન કરશે
- 5) ભારતે ત્રણ મેચની એક દિવસિય શ્રેણીની પહેલી મેચમાં દક્ષિણ આફ્રિકાને હરાવ્યું
- 6) દેશભરમાં આજે ગીતા જયંતીની ઉજવણી.

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

PARLIAMENT-WINTER-SESSION

સંસદનું શિયાળુ સત્ર આજથી શરૂ થશે. આગામી 19 ડિસેમ્બર સુધી ચાલનારા આ સત્રમાં કુલ 15 બેઠકો યોજાશે.

પ્રસ્તુત છે એક અહેવાલ....

(V/C - DIPENDRA)

દરમિયાન ગઈકાલે સંરક્ષણ મંત્રી રાજનાથ સિંહની અધ્યક્ષતામાં સર્વપક્ષીય બેઠક યોજાઈ હતી. સંસદીય બાબતોના મંત્રી કિરેન રિજિજુએ જણાવ્યું કે સરકાર બંને ગૃહોના નિયમો અનુસાર મહત્વપૂર્ણ મુદ્દા પર ચર્ચા કરવા માટે તૈયાર છે.

OPRETION SAGAR BANDHU

ઓપરેશન સાગરબંધુ હેઠળ ભારતીય વાયુસેનાએ બચાવ અને રાહત કામગીરી શરૂ કરી છે. ચક્રવાત દિત્વાહને કારણે શ્રીલંકામાં ફસાયેલા 33૫ ભારતીયોને તિરુવનંતપુરમ પરત લાવવામાં આવ્યા હતા.

સાંભળીએ એક અહેવાલ.

V/C: ALKA-SINGH-SAGAR

CYCLONE DITVAH

ચક્રવાત દિત્વાહ ઉત્તર તમિલનાડુ-પુડુચેરી કિનારા તરફ સમાંતર આગળ વધી રહ્યું છે.

ચક્રવાત દિત્વાહ એક ઘેરા ડિપ્રેશનમાં ફેરવાઈ ગયું છે તે ઉત્તર તમિલનાડુ અને પુડુચેરીના દરિયાકાંઠાથી લગભગ 80 કિમી દૂર કેન્દ્રિત છે. આજે સવાર સુધીમાં ધીમે ધીમે વધુ નબળું પડશે. તે થોડા કલાકોમાં દક્ષિણપશ્ચિમ બંગાળની ખાડીથી 40 કિમી દૂર અને ઉત્તર તમિલનાડુ અને પુડુચેરીના દરિયાકાંઠાથી ઓછામાં ઓછા 20 કિમી દૂર કેન્દ્રિત થશે.

કરાઈકલ અને ચેન્નાઈમાં ડોપ્લર હવામાન રડારનો ઉપયોગ કરીને તેનું નિરીક્ષણ કરવામાં આવી રહ્યું છે. ચેન્નાઈ સહિતના કિનારાના બંદરો પર પોર્ટ સિગ્નલ ચેતવણી નંબર 3 ફરકાવાયું છે.

TAMILNADU BUS ACCIDENT

તમિલનાડુના શિવગંગા જિલ્લામાં કુમ્માનગુડી નજીક, ગઈકાલે બે સરકારી બસો અથડાતા 11 લોકોના મોત થયા હતા અને 54 લોકો ઘાયલ થયા હતા. આ અકસ્માત પિલ્લૈયારપટ્ટીથી પાંચ કિલોમીટર દૂર તિરુપત્તુરમાં થયો હતો. સ્થાનિકો અને સાથી મુસાફરો દ્વારા બચાવ કામગીરીમાં ઘણા પીડિતોને ક્ષતિગ્રસ્ત વાહનોમાંથી બહાર કાઢવામાં આવ્યા હતા.

રાષ્ટ્રપતિ દ્રૌપદી મુર્મુએ સોશિયલ મીડિયા પોસ્ટમાં કહ્યું કે, તેઓ આ ઘટનાથી ખૂબ જ દુઃખી છે અને જેમણે પોતાના પ્રિયજનો ગુમાવ્યા છે તેમના પરિવારો પ્રત્યે સંવેદના વ્યક્ત કરી છે. ઉપરાષ્ટ્રપતિ સી.પી. રાધાકૃષ્ણને પણ અકસ્માત પર દુઃખ વ્યક્ત કર્યું હતું અને ઘાયલોના ઝડપી સ્વસ્થ થવા માટે પ્રાર્થના કરી હતી.

SARAS FOOD FESTIVAL

કેન્દ્રીય ગ્રામીણ વિકાસ મંત્રી, શિવરાજ સિંહ ચૌહાણ આજે નવી દિલ્હીમાં સરસ આજીવિકા ખાદ્ય મહોત્સવ 2025નું ઉદ્ઘાટન કરશે.

ગ્રામીણ વિકાસ મંત્રાલયે માહિતી આપી કે, દેશભરના 25 રાજ્યોમાંથી લગભગ 300 લખપતિ દીદી અને સ્વ-સહાય જૂથોની મહિલાઓ આ મહોત્સવમાં ભાગ લેશે. તેમણે ઉમેર્યું હતું કે, કુલ 62 સ્ટોલમાંથી 50 લાઇવ ફૂડ પીરસશે, જ્યારે 12 સ્ટોલ કુદરતી ખાદ્ય ઉત્પાદનો રજૂ કરશે.

મંત્રાલયે જણાવ્યું કે, હરિયાણા, અરુણાચલ પ્રદેશ, મહારાષ્ટ્ર, કેરળ, આસામ, ઉત્તર પ્રદેશ, ઉત્તરાખંડ, ગોવા અને ગુજરાત સહિતના રાજ્યો આ ખાદ્ય મહોત્સવમાં ભાગ લઈ રહ્યા છે. દેશની વૈવિધ્યસભર ખાદ્ય સંસ્કૃતિનું પ્રદર્શન કરતી 500 થી વધુ વાનગીઓ અહીં માણી શકાશે. આ મહોત્સવ આ મહિનાની 9 તારીખ સુધી સવારે 11:30 થી રાત્રે 9:30 વાગ્યા સુધી મુલાકાતીઓ માટે ખુલ્લો રહેશે.

NADDA-AIDS DAY

આરોગ્ય અને પરિવાર કલ્યાણ મંત્રી જગત પ્રકાશ નડ્ડા, આજે વિશ્વ એઇડ્સ દિવસ નિમિત્તે રાષ્ટ્રીય સ્તરના કાર્યક્રમનું નેતૃત્વ કરશે. તેનો ઉદ્દેશ્ય HIV નિવારણ, સારવાર અને સંભાળ પ્રત્યે સરકારની અતૂટ પ્રતિબદ્ધતા દર્શાવવાનો છે. આ કાર્યક્રમ સરકારી નેતાઓ, વિકાસ ભાગીદારો, યુવા પ્રતિનિધિઓ, સમુદાય હિમાયતીઓ, HIV સાથે જીવતા લોકો અને આરોગ્ય કાર્યકરોને એકસાથે લાવશે. આ કાર્યક્રમ દરમિયાન, NACOના રાષ્ટ્રીય મલ્ટીમીડિયા પહેલ હેઠળ એક નવી ઝુંબેશ વિડિઓ શ્રેણી શરૂ કરવામાં આવશે, જેમાં એક ખાસ લાઇવ સંગીત

પ્રદર્શન પણ સામેલ હશે. આ કાર્યક્રમની થીમ પ્રારંભિક પરીક્ષણ, સારવારનું પાલન અને આત્મવિશ્વાસ સાથે જીવન જીવવાની રહેશે.

WORLD SKILLS ASIA COMPETITION 2025

ભારતે વૈશ્વિક કૌશલ્ય એશિયા સ્પર્ધામાં પ્રથમ વખત ભાગ લઈને 8મો ક્રમ મેળવીને વૈશ્વિક કૌશલ્ય મંચ પર એક મહત્વપૂર્ણ સીમાચિહ્ન હાંસલ કર્યું. આ સ્પર્ધામાં 29 દેશોએ ભાગ લીધો છે.

આ સ્પર્ધામાં ભારતે પરંપરાગત અને ટેક-આધારિત કૌશલ્ય શ્રેણીઓમાં શ્રેષ્ઠતા માટે એક રજત બે કાંસ્ય સહિત ત્રણ ચંદ્રક જીત્યા. ભારતીય ખેલાડીઓની સિદ્ધિ પર, કૌશલ્ય વિકાસ અને ઉદ્યોગસાહસિકતા રાજ્યમંત્રી, જયંત ચૌધરીએ જણાવ્યું કે સ્પર્ધામાં ભારતનું પ્રદર્શન દેશની યુવા પ્રતિભાના આત્મવિશ્વાસ, સર્જનાત્મકતા અને શિસ્તને પ્રતિબિંબિત કરે છે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

CRICKET - IND VS SA ODI

ક્રિકેટમાં, ભારતે ત્રણ મેચની ODI શ્રેણીની પહેલી મેચમાં દક્ષિણ આફ્રિકાને 17 રનથી હરાવ્યું. ગઈકાલે રાંચિમાં રમાયેલી મેચમાં 350 રનના લક્ષ્યનો પીછો કરતા, દક્ષિણ આફ્રિકા 4 બોલ બાકી રહેતા 332 રનમાં ઓલઆઉટ થઈ ગયું. કુલદીપ યાદવે 4 જ્યારે હર્ષિત રાણાએ 3 વિકેટ લીધી હતી.

પહેલા બેટિંગ કરતાં વિરાટ કોહલીના 120 બોલમાં 135 રનની મદદથી, ભારતે નિર્ધારિત 50 ઓવરમાં 8 વિકેટે 349 રન બનાવ્યા હતા. આ ઇનિંગ સાથે, કોહલીએ તેની 52મી ODI આંતરરાષ્ટ્રીય સદી નોંધાવી અને આંતરરાષ્ટ્રીય ક્રિકેટમાં એક જ ફોર્મેટમાં સૌથી વધુ સદીનો નવો વિશ્વ વિક્રમ સર્જ્યો છે.

વિરાટ કોહલીને પ્લેયર ઓફ ધ મેચ જાહેર કરવામાં આવ્યો હતો. આ જીત સાથે ભારત ત્રણ મેચની ODI શ્રેણીમાં 1-0થી આગળ છે.

GEETA JAYANTI

આજે ગીતા જયંતીની ઉજવણી કરવામાં આવી રહી છે. પાંચ હજાર વર્ષ પૂર્વે આજના દિવસે ભગવાન કૃષ્ણએ કુરુક્ષેત્રના યુદ્ધભૂમિ પર અર્જુનને ભગવદ્ ગીતાના ઉપદેશો આપ્યા હતા. ગીતા જયંતિએ ભગવાન કૃષ્ણ દ્વારા આપવામાં આવેલા સાર્વત્રિક જ્ઞાનની યાદ અપાવે છે, જે લાખો લોકોને તેમના આધ્યાત્મિક અને રોજિંદા જીવનમાં માર્ગદર્શન આપે છે.

ગઈકાલે આકાશવાણી પરના મન કી બાત કાર્યક્રમમાં, પ્રધાનમંત્રી નરેન્દ્ર મોદીએ ભગવદ્ ગીતામાં વધતી જતી વૈશ્વિક રુચિવિષે વાત કરી હતી.

તાજેતરમાં હરિયાણાના કુરુક્ષેત્રમાં યોજાયેલા આંતરરાષ્ટ્રીય ગીતા મહોત્સવમાં શ્રી મોદીએ ભાગ લીધો હતો.

AFC FOOTBALL

ગુજરાતનાં અમદાવાદમાં રમાઈ રહેલી એશિયન ફૂટબોલ કોન્ફેડરેશનની ગ્રુપ ડીની મેચમાં ભારતે ઇરાનને 2-1થી હરાવ્યું હતું. આ વિજય સાથે ભારતે ગ્રુપમાં ટોચનું સ્થાન હાંસલ કરીને સાઉદી અરેબિયા ખાતેની ટૂર્નામેન્ટ ખાતે ક્વોલિફાઇલ કર્યું છે. ગઇકાલે રમાયેલી ભારત અને ઇરાન વચ્ચેની આ મેચ રસાકસી ભરી બની હતી.

HORNBILL FESTIVAL

આજથી નાગાલેન્ડના કોહિમા ખાતે હેરીટેજ ગામ કિસામાના ખાતે, હોર્નબિલ ફેસ્ટિવલની 26મી આવૃત્તિ શરૂ થશે. નાગાલેન્ડના રાજ્ય સ્થાપના દિવસ સાથે 10 દિવસનો આ ભવ્ય કાર્યક્રમ ફરી એકવાર તમામ મુખ્ય નાગા જાતિઓને એક ઇત નીચે એકત્રિત કરશે, જે લોકવાયકા, સંગીત, હસ્તકલા અને ભોજન દ્વારા રાજ્યની જીવંત પરંપરાઓનું પ્રદર્શન કરશે.

પ્રવાસન પહેલ તરીકે શરૂ થયેલો કાર્યક્રમ બે દાયકાથી વધુ સમયથી વિશ્વના સૌથી પ્રતિષ્ઠિત સાંસ્કૃતિક ઉત્સવોમાંનો એક બની ગયો છે. હોર્નબિલ ફેસ્ટિવલ આજે એક વૈશ્વિક પ્લેટફોર્મ તરીકે ઉભો છે જે ભારત અને વિદેશમાંથી મુલાકાતીઓ, સહયોગીઓ અને કલાકારોને આકર્ષે છે.

અને હવે આજના અખબારોનાં મુખ્ય સમાચાર રજૂ કરે છે કરણ મકવાણા

- આજથી સંસદનું શિયાળુ સત્ર,SARની તારીખ લંબાવાઈ,ચક્રવાતને કારણે તમિલનાડુમાં ભારે વરસાદ અને વિરાટ કોહલીની 52મી સદી સહિતના સમાચાર પહેલા પાને વાંચવા મળી રહ્યા છે.
- સંદેશનું મુખ્ય શીર્ષક છે- સંસદનું શિયાળુ સત્ર તોફાની બનવાના એંધાણ
- ફૂલછાબનું મુખ્યશીર્ષક છે- આજથી સંસદનું સત્ર:SARની ચર્ચા FIR બાજુ ફંટાશે
- નવગુજરાત સમય લખે છે - ચૂંટણી પંચે sarનો સમય વધાર્યો, હવે 14 ફેબ્રુઆરીએ આખરી યાદી
- તામિલનાડુમાં વાવાઝોડું ત્રાટકતા ભારે વરસાદ:ભયંકર તારાજી આ સમાચારને ગુજરાત સમાચારે હેડલાઇનમાં લીધા છે.
- દિવ્ય ભાસ્કર લખે છે - વિરાટનો માઈલસ્ટોન ... 52 મી વન ડે સદી
- હિન્દી અખબાર રાજસ્થાન પત્રિકા લખે છે- વિરાટ શતક .. રોહિત બને સિક્સર કિંગ